

DEĊIŻJONI TAL-KUMMISSJONI

ta' l-4 ta' Ottubru 2007

dwar miżuri ta' emerġenza li japplikaw għal prodotti tas-sajd importati mill-Albanija u li huma intenzjonati għall-konsum mill-bniedem

(notifikata taħt id-dokument numru C(2007) 4482)

(Test b'relevanza għaż-ŻEE)

(2007/642/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jstipula l-principji u l-htigijiet ġenerali tal-liġi dwar l-ikel, li jstabbilixxi l-Awtorità Ewropea għas-Sikurezza ta' l-Ikel u li jstipula proċeduri fi kwistjonijiet tas-sikurezza ta' l-ikel ⁽¹⁾, u b'mod partikolari l-Artikolu 53(1)(b) tiegħu,

Billi:

- (1) Skond ir-Regolament (KE) Nru 178/2002, fejn huwa evidenti li ikel importat minn pajjiż terz x'aktarx huwa ta' riskju serju għas-saħħa tal-bniedem, għas-saħħa ta' l-annimali jew għall-ambjent hemm bżonn li jittiehdu l-miżuri neċessarji, u dan ir-riskju ma jstax jitrażżan b'mod sodisfacenti permezz ta' miżuri meħuda mill-Istat Membru/Stati Membri kkonċernat/i.
- (2) Skond ir-Regolament (KE) Nru 853/2004 tal-Parlament Ewropew u tal-Kunsill tad-29 ta' April 2004, li jstipula regoli speċifiċi ta' iġjene dwar ikel li joriġina mill-annimali ⁽²⁾, operaturi kummerċjali ta' l-ikel iridu jiżguraw li ma jinqabżux il-limiti ta' l-istamina fil-prodotti tas-sajd. Dawn il-limiti, flimkien ma' metodi ta' tehid ta' kampjuni u metodi analitiċi, ġew stabbiliti bir-Regolament tal-Kummissjoni (KE) Nru 2073/2005 tal-15 ta' Novembru 2005 dwar il-kriterji mikrobijoloġiċi għall-oġġetti ta' l-ikel ⁽³⁾.
- (3) Spezzjoni reċenti mill-Komunità fl-Albanija żvelat li l-awtoritajiet Albanizi għandhom kapaċità limitata biex iwettqu l-kontrolli neċessarji, b'mod partikolari biex jindunaw bil-preżenza ta' l-istamina fil-ħut u fil-prodotti tas-sajd.
- (4) Livelli eċċessivi ta' l-istamina fi prodotti tas-sajd jistgħu jkunu ta' riskju serju għas-saħħa tal-bniedem.

(5) Huwa xieraq li jiġu adottati flivell Komunitarju miżuri applikabbli għall-importazzjonijiet ta' prodotti tas-sajd li jistgħu jkunu kontaminati biex tiġi żgurata protezzjoni effettiva u uniformi fl-Istati Membri kollha.

(6) L-importazzjonijiet fil-Komunità ta' prodotti tas-sajd li ġejjin minn speċi ta' ħut li huma assoċjati ma' ammont għoli ta' istamina, għandhom jiġu awtorizzati biss jekk jista' jiġi ppruvat li dawn kienu soġġetti għal kontroll sistematiku fil-pajjiż minn fejn oriġinaw biex b'hekk jiġi vverifikat li l-livelli tagħhom ta' istamina ma jaqbżux il-livelli stabbiliti bir-Regolament (KE) Nru 2073/2005.

(7) Madankollu, huwa xieraq li tiġi awtorizzata temporanjament l-importazzjoni ta' konsenji li ma jkollhomx ir-riżultat tal-kontrolli magħmula fil-pajjiż ta' oriġini, dejjem jekk l-Istati Membri jiżguraw li jsiru l-kontrolli meħtieġa fuq dawn il-konsenji hekk kif jaslu fuq il-fruntiera tal-Komunità biex b'hekk jiġi vverifikat li l-livelli tagħhom ta' istamina ma jaqbżux il-livelli stabbiliti fir-Regolament (KE) Nru 2073/2005. Din l-awtorizzazzjoni temporanja għandha tiġi limitata saż-żmien li fih l-awtoritajiet Albanizi jkunu jistgħu jibnu l-kapaċità ta' kontroll tagħhom.

(8) Ir-Regolament (KE) Nru 178/2002 jstabbilixxi s-sistema ta' twissija rapida għall-ikel u l-għalf li għandha tintuża biex jiġi implimentat r-rekwiżit meħtieġ ta' tagħrif reciproku previst fl-Artikolu 22(2) tad-Direttiva tal-Kunsill 97/78/KE ⁽⁴⁾. B'żieda ma' dan l-Istati Membri għandhom iżommu lill-Kummissjoni infurmata permezz ta' rapporti perjodiċi dwar ir-riżultati analitiċi kollha tal-kontrolli uffiċjali li jkunu saru fuq konsenji ta' prodotti tas-sajd mill-Albanija.

(9) Din id-Deciżjoni għandha tiġi riveduta fid-dawl tal-garanziji offruti mill-Albanija u abbażi tar-riżultati tat-testijiet imwettqa mill-Istati Membri.

(10) Il-miżuri stipulati f'din id-Deciżjoni huma skond l-opinjoni tal-Kumitat Permanenti dwar il-Katina Alimentari u s-Saħħa ta' l-Annimali,

⁽¹⁾ ĠU L 31, 1.2.2002, p. 1. Ir-Regolament kif emendat l-aħħar bir-Regolament tal-Kummissjoni (KE) Nru 575/2006 (ĠU L 100, 8.4.2006, p. 3).

⁽²⁾ ĠU L 139, 30.4.2004, p. 55; verżjoni korretta bil-ĠU L 226, 25.6.2004, p. 22. Ir-Regolament kif emendat l-aħħar bir-Regolament (KE) 1791/2006 tal-Kunsill (ĠU L 363, 20.12.2006, p. 1).

⁽³⁾ ĠU L 338, 22.12.2005, p. 1.

⁽⁴⁾ ĠU L 24, 30.1.1998, p. 9. Id-Direttiva kif emendata l-aħħar bid-Direttiva (KE) Nru 2006/104/KE (ĠU L 363, 20.12.2006, p. 352).

ADOTTAT DIN ID-DEĊIŻJONI:

Artikolu 1

Ambitu

Din id-Deciżjoni tapplika ghal prodotti tas-sajd ta' hut li ġej mill-familji *Scombridae*, *Clupeidae*, *Engraulidae*, *Coryphenidae*, *Pomatomidae* u *Scombrosidae* li huma importati mill-Albanija u li huma intenzjonati ghall-konsum mill-bniedem.

Artikolu 2

Testijiet analitiċi ghall-istamina

1. L-Istati Membri ghandhom jawtorizzaw l-importazzjoni fil-Komunità tal-prodotti msemmija fl-Artikolu 1 biss jekk dawn ikollhom magħhom ir-riżultati ta' testijiet analitiċi ghall-istamina li jkunu saru fil-Albanija jew fl-laboratorju barrani akkreditat qabel il-konsenja u li juru li l-livelli ta' istamina huma taht il-limiti stabbiliti fir-Regolament (KE) Nru 2073/2005. Dawn it-testijiet ghandhom isiru wara li jkun sar it-tehid tal-kampjuni u wara l-metodu analitiku msemmi fir-Regolament (KE) Nru 2073/2005.

2. B'deroga mill-paragrafu 1, l-Istati Membri ghandhom jawtorizzaw l-importazzjoni ta' prodotti msemmija fl-Artikolu 1 li ma jkollhomx ir-riżultat tat-testijiet analitiċi msemmija fil-paragrafu 1, dejjem jekk l-Istat Membru importatur jiżgura li kull konsenja ta' dawn il-prodotti jsirulha testijiet biex jiġi vverifikat li l-livelli ta' istamina preżenti huma inqas mil-livelli stabbiliti fir-Regolament (KE) Nru 2073/2005. Dawn it-testijiet ghandhom isiru wara li jkun sar it-tehid tal-kampjuni u wara l-metodu analitiku msemmi fir-Regolament (KE) Nru 2073/2005. L-awtorità kompetenti ghandha tpoġġi l-konsenja kkonċernata taht detenzjoni uffiċjali sakemm takkwista riżultat favorevoli.

Artikolu 3

Rapporti

L-Istati Membri ghandhom minnufih jinfirmaw lill-Kummissjoni fkaż li t-testijiet li jsiru skond l-Artikolu 2(2) juru li l-livelli ta' istamina huma oghla mil-livelli stabbiliti fir-Regolament (KE) Nru 2073/2005 ghall-prodotti tas-sajd.

L-Istati Membri ghandhom jipprezentaw lill-Kummissjoni rapport dwar it-testijiet kollha mwettqa skond l-Artikolu 2(2).

L-Istati Membri ghandhom jużaw is-sistema rapida ta' twissija ghall-ikel u l-ghalf stabbilita fir-Regolament (KE) Nru 178/2002 ghas-sottomissjoni ta' dan it-tagħrif u ta' dawn ir-rapporti.

Artikolu 4

Hlas tan-nefqa

In-nefqa kollha li tkun saret biex tiġi applikata din id-Deciżjoni ghandha tiġi mhallsa mill-kunsinnatur, mid-destinatarju jew mill-aġent ta' wiehed minnhom.

Artikolu 5

Konformità

L-Istati Membri ghandhom minnufih igharrfu lill-Kummissjoni bil-miżuri li jieħdu biex jikkonformaw ma' din id-Deciżjoni.

Artikolu 6

Perjodu ta' l-applikazzjoni

Din id-Deciżjoni ghandha tiġi riveduta abbażi ta' l-informazzjoni u l-garanziji pprovduti mill-awtorità Albanija u, jekk meħtieġ, ir-riżultati ta' spezzjoni fil-post bi żjara ta' esperti Komunitarji.

Artikolu 7

Destinatarji

Din id-Deciżjoni hija indirizzata lill-Istati Membri.

Magħmul fi Brussell, 4 ta' Ottubru 2007.

Għall-Kummissjoni
Markos KYPRIANOU
Membru tal-Kummissjoni